



(හත්වැනි පාර්ලිමේන්තුව — පළමුවැනි සභාවාරය)

අංක 380.]

පාර්ලිමේන්තුවේ න්‍යාය පත්‍රය

2014 ජූලි මස 25 වැනි සිකුරාදා අ. භා. 1.30 ට

වාචික පිළිතුරු අපේක්ෂා කරන ප්‍රශ්න

2673/'12

1.

ගරු සජිත් ප්‍රේමදාස මහතා, — පරිසර හා පුනර්ජනනීය බලශක්ති අමාත්‍යතුමාගෙන් ඇසීමට, — (1)

- (අ) (i) ගල්ඔය ජාතික වනෝද්‍යාන මායිමේ පිහිටි, වන සංරක්ෂණ දෙපාර්තමේන්තුවට අයත්, නිල්ගල වනාන්තරයේ අක්කර 505 ක් එළිපෙහෙළි කොට එම භූමියේ මල්දම්අඹේ, පිටකුඹුර, බුළුපිටිය, සේරව හා පේරණ යන ගම්මානවල ජීවත්වන පවුල් 400ක් පදිංචි කරවීමේ සැලසුමක් ක්‍රියාත්මක වන්නේද;
- (ii) එසේ නම්, එම ව්‍යාපෘතිය මගින් නිල්ගල රක්ෂිත වනාන්තරයේ පැවැත්මට හා ජෛව විවිධත්වයට සිදුවන හානි වැළැක්වීමට පියවර ගන්නේද;
- (iii) වනජීවී අධ්‍යක්ෂ ජනරාල්ගේ පූර්ව ලිඛිත අනුමැතියකින් තොරව ඉහත ව්‍යාපෘතිය ක්‍රියාත්මක කිරීම වනසත්ව හා වෘක්ෂලතා ආරක්ෂක ආඥාපනතට පටහැනි නීති විරෝධී ක්‍රියාවක් වන බැවින් එය වළක්වාලීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3252/'12

2.

ගරු රවී කරුණානායක මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, — (1)

- (අ) ජාතික ජල සම්පාදන හා ජලාපවහන මණ්ඩලයට අදාළව,
 - (i) 2012 වර්ෂයේ සිට අද දක්වා ලැබූ ලාභය හෝ අලාභය කොපමණද;
 - (ii) 2015 - 2016 වර්ෂ සඳහා අපේක්ෂිත ලාභය හෝ අලාභය කොපමණද;
 - (iii) අද වන විට තිබෙන ප්‍රාග්ධන ප්‍රමාණය සහ සංචිත ප්‍රමාණය කොපමණද;
 - (iv) එම ආයතනයේ සේවය කරන පුද්ගලයින් සංඛ්‍යාව කොපමණද;
 - (v) එහි සේවක අතිරික්තයක් හෝ සේවක හිඟයක් තිබේද;
 - (vi) එම ආයතනය සේවකයෙකු වෙනුවෙන් දරන වියදම සහ සේවකයෙකුගෙන් ලබන ලාභය කොපමණද;
 - (vii) කෙටි කාලීන ණය, බැංකු අයිරා, මධ්‍ය කාලීන සහ දිගු කාලීන ණය යනාදියෙහි මේ වන විට පවතින මුළු එකතුව කොපමණද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3.

ගරු බුද්ධික පතිරණ මහතා, — සමාජ සේවා අමාත්‍යතුමාගෙන් ඇසීමට, — (1)

- (අ) (i) වර්ෂ 2013 දී අම්පාරේ පැවති දැයට කිරුළ ප්‍රදර්ශනයේදී සමාජ සේවා අමාත්‍යාංශය මගින් ඉදිකරන ලද ප්‍රදර්ශන කුටිය සඳහා වැයකළ මුළු මුදල කොපමණද;
- (ii) එම ප්‍රදර්ශනය පැවති කාල සීමාවට අදාළව එම අමාත්‍යාංශයේ නිලධාරීන්ට ගෙවන ලද වැටුප්, අතිකාල දීමනා හා වෙනත් දීමනාවන් සඳහා වැය කරන ලද මුළු මුදල කොපමණද;
- (iii) දැයට කිරුළ ප්‍රදර්ශනයේ රාජකාරී කටයුතුවල නියැළී උක්ත අමාත්‍යාංශයේ නිලධාරීන් සහ අනෙකුත් සේවකයින්ගේ ප්‍රවාහන කටයුතු සඳහා වැය කරන ලද මුළු මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) (i) දැයට කිරුළ ප්‍රදර්ශන භූමියේ ඉදිකරන ලද ඉහත සඳහන් ප්‍රදර්ශන කුටිය මගින් ජනතාවට ලබා දුන් සේවාවන් කවරේද;
- (ii) දීර්ඝ කාලීනව ජනතා පරිහරණය සඳහා යොදා ගත හැකි ආකාරයේ ගොඩනැගිලි එම ප්‍රදර්ශන කුටිය සඳහා ඉදිකරනු ලැබුවේද;
- (iii) එසේ නම්, එම ගොඩනැගිලි මේ වන විට යොදාගනු ලබන කාර්යයන් කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

4151/'13

4.

ගරු අනුර දිසානායක මහතා, — පරිසර හා පුනර්ජනනීය බලශක්ති අමාත්‍යතුමාගෙන් ඇසීමට, — (1)

- (අ) (i) ජාතික මැණික් හා ස්වර්ණාභරණ අධිකාරියේ නියෝජ්‍ය අධ්‍යක්ෂ ජනරාල් තනතුරට පුද්ගලයෙකු බඳවා ගැනීම සඳහා 2013 මාර්තු 18 දින සම්මුඛ පරීක්ෂණයක් පැවැත්වුවේද;
- (ii) එම සම්මුඛ පරීක්ෂණයේ අරමුණ වූයේ ඉහත තනතුර සඳහා පුද්ගලයෙකු ස්ථිර පදනමින් බඳවා ගැනීමද; නැතහොත්, තාවකාලිකව බඳවා ගැනීමද;
- (iii) එම තනතුර සඳහා අවශ්‍ය සුදුසුකම් කවරේද;
- (iv) ඒ වෙනුවෙන් ඉදිරිපත් වූ එක් එක් පුද්ගලයාගේ නම, ලිපිනය හා සුදුසුකම් වෙන් වෙන් වශයෙන් කවරේද;
- (v) ඉහත අය අතරින් එම තනතුර සඳහා තෝරාගනු ලැබූ අයගේ නම හා අධ්‍යාපන සුදුසුකම් කවරේද;
- (vi) එම තැනැත්තා බඳවා ගනු ලැබුවේ ස්ථිර පදනමින්ද; නැතහොත්, තාවකාලික පදනමින්ද;
- (vii) ඔහු තාවකාලික පදනමින් බඳවාගනු ලැබුවේ නම්, එයට හේතු කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

5.

ගරු රෝසි සේනානායක මහත්මිය,— පරිසර හා පුනර්ජනනීය බලශක්ති අමාත්‍යතුමාගෙන් ඇසීමට,— (1)

- (අ) (i) මින්නේරිය රක්ෂිතයේ සහ ඒ අවට පිහිටා ඇති කටුකැලියාව, හළුවැව, රත්මලේ සහ හබරණ යන ප්‍රදේශවල බොරළු කැපීම සිදුවන බව දන්නේද;
- (ii) එම රක්ෂිත ප්‍රදේශවලට ඇතුළුවීමට සහ බොරළු කැපීමට අවසර ලබා දුන් පාර්ශ්වය කවරේද;
- (iii) එම බොරළු කැපීමට එරෙහිව ගෙන ඇති නීතිමය පියවර කවරේද;
- (iv) බොරළු කැපීම සිදුකරනු ලබන ඉහත සඳහන් ප්‍රදේශයන් අයත් වන ප්‍රාදේශීය ලේකම් බල ප්‍රදේශ කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4631/'13

6.

ගරු පී. හැරිසන් මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) (i) ගොවිසෙන ලොතරැයිය ආරම්භ කිරීමට මූලික කර ගත් කරුණු කවරේද;
- (ii) එම ලොතරැයිය ආරම්භ කරනු ලැබූ වර්ෂය කවරේද;

යන්න එතුමා මෙම සභාවට දන්වන්නෙහිද?

(ආ) 1987 අංක 12 දරන ගොවි විශ්‍රාම වැටුප් සහ සමාජ ආරක්ෂණ ප්‍රතිලාභ යෝජනා ක්‍රම පනත අනුව ගොවි විශ්‍රාම වැටුපට දායක වූ ගොවි මහතෙකුට විශ්‍රාම වැටුප ලැබීමට තිබිය යුතු අවම සුදුසුකම් කවරේද යන්න එතුමා සඳහන් කරන්නෙහිද?

- (ඇ) (i) ගොවිසෙන ලොතරැයිය ආරම්භයේ සිට මේ දක්වා එම ලොතරැයිය අරමුදලින් ගොවි විශ්‍රාම වැටුපට බැර කර ඇති මුදල වාර්ෂිකව, වෙන් වෙන් වශයෙන්; සහ
- (ii) මේ වන විට අවශ්‍ය වයස් සීමාව සම්පූර්ණ කිරීම මත ගොවි විශ්‍රාම වැටුප ගෙවීම ආරම්භ කර ඇති ගොවීන් සංඛ්‍යාව වාර්ෂිකව, වෙන් වෙන් වශයෙන්;

එතුමා සභාගත කරන්නෙහිද?

(ඈ) නොඑසේ නම්, ඒ මන්ද?

4713/'14

7.

ගරු මොහමඩ් අස්ලම් මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) මධ්‍යම පළාතේ, මාතලේ අධ්‍යාපන කලාපයට අයත්, මා/දුල්ලුව විදුහලේ උප ගුරුවරයෙකු ලෙස සේවය කරමින් සිටි, ඒ. එල්. එම්. නසීස් මහතා එතෙර නිවාඩු ලබා ගැනීම සඳහා ඉදිරිපත් කරන ලද පොදු 126 ආකෘති පත්‍ර අනුව මාතලේ, කලාප අධ්‍යාපන අධ්‍යක්ෂගේ මා/ගුරුආ/7/281 හා 1989.06.05 දිනැති ලිපිය මගින් 1987.04.01 දින සිට 1992.03.31 දින දක්වා වැටුප් රහිත එතෙර නිවාඩු අනුමත කිරීම නිර්දේශ කරනු ලැබ ඇති බවත්;

(4)

- (ii) මාතලේ කලාප අධ්‍යාපන අධ්‍යක්ෂ විසින් අංක මා/ගුරුආ/4/53 හා 2007.11.30 දිනැති ලිපිය මගින් නසීස් මහතාගේ වසර 15ක සතුටුදායක සේවය සැලකිල්ලට ගෙන මොහු නැවත සේවයේ පිහිටුවීම සුදුසු යැයි මධ්‍යම පළාත් අධ්‍යාපන අධ්‍යක්ෂ වෙත නිර්දේශ කොට තිබෙන බවත්;

එතුමා දන්නෙහිද?

- (ආ) අධ්‍යාපන දෙපාර්තමේන්තුවේ අභ්‍යන්තර ප්‍රමාද දෝෂයකින් සේවය අත් හැර යාමේ නිවේදනය නිකුත් කිරීම නිසා අසරණභාවයට පත්ව සිටින නසීස් මහතා නැවත සේවයේ පිහිටුවීමට හෝ විශ්‍රාම ගැන්වීමට පියවර ගන්නේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

4755/'14

8.

ගරු අශෝක් අබේසිංහ මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

- (අ) (i) කුරුණෑගල දිස්ත්‍රික්කයේ ඇති සමස්ත පොල් වතු සංඛ්‍යාව කොපමණද;
(ii) 2005 වර්ෂයේ සිට 2013 දක්වා කුරුණෑගල දිස්ත්‍රික්කයේ පොල් නිෂ්පාදනය වාර්ෂිකව, වෙන් වෙන් වශයෙන් කොපමණද;
(iii) පොල් නිෂ්පාදනය වැඩි කිරීම සඳහා අවශ්‍ය ක්‍රියා මාර්ග ගන්නේද; යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

4850/'14

9.

ගරු (ආචාර්ය) හර්ෂ ද සිල්වා මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) මූලික අවශ්‍යතා සපුරා ගැනීමට එක් පුද්ගලයෙකුට මසකට දැරීමට සිදුවන අවම වියදම මත පදනම්ව, ජන ලේඛන හා සංඛ්‍යාලේඛන දෙපාර්තමේන්තුව විසින් සෑම මසකම දිස්ත්‍රික් දරිද්‍රතා රේඛාව ප්‍රසිද්ධ කරනු ලබන බව එතුමා දන්නෙහිද?

- (ආ) (i) කොළඹ දිස්ත්‍රික්කය සඳහා පවතින නවතම නිල දරිද්‍රතා රේඛාව කවරේද;
(ii) ඉහත කී දරිද්‍රතා රේඛාව ගණනය කිරීමේදී පදනම් කරගනු ලබන “මූලික අවශ්‍යතා” කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

4905/'14

10.

ගරු අජිත් මාන්නප්පෙරුම මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) 2013 වර්ෂයේදී පහ වසර ශිෂ්‍යත්ව විභාගය සඳහා පෙනී සිටි සිසුන් සංඛ්‍යාව කොපමණද;
(ii) එම වර්ෂයේදී ඉහත විභාගය සමත්වූ සිසුන් සංඛ්‍යාව කොපමණද;
(iii) එම සිසුන්ගෙන් ශිෂ්‍යාධාර මුදල් හිමිකම ලැබූ සංඛ්‍යාව කොපමණද;

(5)

(iv) ශිෂ්‍යාධාර නිමි සිසුවෙකුට මාසිකව ලබාදෙන ශිෂ්‍යාධාරයේ වටිනාකම කොපමණද;

යන්න එතුමා සඳහන් කරන්නෙහිද?

(ආ) 2011, 2012 සහ 2013 වර්ෂවලදී පහ වසර ශිෂ්‍යත්ව විභාගය සමත්ව කොළඹ රාජකීය විදුහල, ආනන්ද විදුහල සහ විශාලා විදුහල යන පාසල්වල 6 වසර සඳහා සුදුසුකම් ලැබ, ඇතුළත් කරනු ලැබූ සිසුන් සංඛ්‍යාව කොපමණද යන්න වෙන් වෙන් වශයෙන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

4950/'14

11.

ගරු සුජීව සේනසිංහ මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) “පීටී ඔයිල්” නමැති සිංගප්පූරු සමාගම ලංකා බනිජ තෙල් නීතිගත සංස්ථා පාලන අධිකාරිය විසින් 2011.10.07 සහ 2012.01.25 දිනයන්හි අවස්ථා දෙකකදීම අත්සන් කළ දූෂිත ගිවිසුම නැවත අලුත් කිරීමට සූදානම් වන බවත්;
- (ii) මාස හයක කාල සීමාවකට පෙට්‍රල් මෙට්‍රික් ටොන් දෙලක්ෂ හතළිස් දාහක් ආනයනය කිරීම සඳහා එම සමාගම සමඟ අත්සන් කළ ගිවිසුමෙන් ලංකා බනිජ තෙල් නීතිගත සංස්ථාවට රුපියල් කෝටි 116ක් පාඩුවූ බවත්;
- (iii) 2013 වර්ෂයේ දී එම ගිවිසුම නැවත අත්සන් කිරීමට තීරණය කර තිබූ බවට වෘත්තීය සමිති වෝදනා නැගූ බවත්;

එතුමා දන්නෙහිද?

(ආ) (i) ඉහත සඳහන් දූෂිත ගිවිසුම් හේතුවෙන් ලංකා බනිජ තෙල් නීතිගත සංස්ථාව දිනෙන් දින පාඩු ලබන්නේද;

(ii) එම පාඩු පියවා ගැනීම සඳහා වරින් වර ඉන්ධන මිල ඉහළ දමන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2674/'12

12.

ගරු සජිත් ප්‍රේමදාස මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) සිංගප්පූරුවේ “බ්‍රිටිෂ් පෙට්‍රෝලියම්” සමාගම වෙතින් පසුගිය කාලයේ ගෙන්වූ “හොඳ ගුවන්යානා තෙල්” සමඟ වෙනත් ටැංකියක ‘බාල ගුවන්යානා තෙල්’ මෙට්‍රික් ටොන් 7500ක් ආනයනය කළේද;
- (ii) ගුවන් යානා තෙල් ආනයනයේදී සිදුවී ඇති ඉහත අක්‍රමිකතාව නිසා ලංකා බනිජ තෙල් නීතිගත සංස්ථාවට සිදුවූ පාඩුවේ වටිනාකම රුපියල්වලින් සහ ඇමරිකානු ඩොලර්වලින් වෙන් වෙන් වශයෙන් කොපමණද;
- (iii) එම අක්‍රමිකතාව සම්බන්ධයෙන් වගකිවයුත්තන්ට එරෙහිව මේ දක්වා ගෙන තිබෙන ක්‍රියාමාර්ග කවරේද;
- (iv) ඉහත සඳහන් තෙල් ආනයනයෙන් පසුව “බ්‍රිටිෂ් පෙට්‍රෝලියම්” සමාගමෙන් ඉන්ධන මිල දී නොගත යුතු බවට ටෙන්ඩර් කමිටුව ඒකමතිකව තීරණයකර තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

13.

ගරු රවී කරුණානායක මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) අද වන විට දිවයිනේ සිටින සමෘද්ධි ප්‍රතිලාභීන් සංඛ්‍යාව කොපමණද;
- (ii) 2011 සහ 2012 වසරවල දෙසැම්බර් 31 දින වන විට සිටි සමෘද්ධි ප්‍රතිලාභීන් සංඛ්‍යාව කොපමණද;
- (iii) එබඳු සමාජ සහනාධාරයක් ලබාදීම පිණිස සලකා බලන නිර්ණායක කවරේද;
- (iv) 2010, 2011 සහ 2012 වර්ෂවලදී මාසිකව සහ වාර්ෂිකව ඔවුන්ට ලැබුණු දීමනාව මත පදනම්ව සමෘද්ධිලාභී පවුල් සංඛ්‍යාවේ ප්‍රභේදනය කවරේද;

යන්න එතුමා සඳහන් කරන්නෙහිද?

- (ආ) මිලදී ගැනීමේ ශක්තිය හෝ ක්‍රය ශක්තිය හෝ උද්ධමන ප්‍රවණතාවන්ට සාපේක්ෂව සමෘද්ධි ප්‍රතිලාභීන් සඳහා අරමුදල් නැවත වෙන්කිරීමක් සිදුකර තිබේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3918/'13

14.

ගරු බුද්ධික පතිරණ මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, — (1)

- (අ) (i) 2000 - 2005 අදියර I ශ්‍රේටර් කැන්ඩි, මහනුවර උතුර, භාරිස්පත්තුව සහ ගොභාගොඩ ජල පොම්පාගාර සඳහා මහවැලි ගඟෙන් දිනකට ලබා ගන්නා ජල ප්‍රමාණය කොපමණද;
- (ii) එම ජල පොම්පාගාර මගින් පානීය ජලය සපයනු ලබන පෞද්ගලික නිවාස, රජයේ නිවාස, පාසල් ඇතුළු රාජ්‍ය ආයතන, පෞද්ගලික ආයතන, රජයේ සහ පෞද්ගලික කර්මාන්තශාලා සහ පූජනීය ස්ථාන සංඛ්‍යාව කොපමණද;
- (iii) ගොභාගොඩ කුණු කන්ද ආසන්නයේ පිහිටා ඇති ඉහත ජල පොම්පාගාර ඔස්සේ බෙදාහරින පානීය ජලය මගින් අභිතකර රසායනික ද්‍රව්‍ය විශාල ප්‍රමාණයක් මිනිස් සිරුරට එකතුවන බව පිළිගන්නේද;
- (iv) එසේ නම්, එම තත්ත්වය වළක්වා ගැනීම සඳහා ගෙන ඇති පියවර කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

4152/'13

15.

ගරු අනුර දිසානායක මහතා, — පරිසර හා පුනර්ජනනීය බලශක්ති අමාත්‍යතුමාගෙන් ඇසීමට, — (1)

- (අ) (i) 2013 වර්ෂයේ ජගත් පරිසර දිනය වෙනුවෙන් වැයකරන ලද මුදල් ප්‍රමාණය කොපමණද;
- (ii) එම මුදල් සපයා ගනු ලැබූ ආකාරය කවරේද;
- (iii) අමාත්‍යාංශයේ අරමුදල්වලට අමතරව වෙනත් ආයතන වෙතින් ඒ සඳහා මුදල් සපයා ගැනීමක් සිදුකරනු ලැබුවේද;
- (iv) එසේ නම්, එම ආයතන සහ ලබා ගන්නා ලද මුදල් ප්‍රමාණයන් කවරේද;

(7)

- (v) ජාතික මැණික් හා ස්වර්ණාභරණ අධිකාරිය, රාජ්‍ය දැව සංස්ථාව, භූවිද්‍යා සමීක්ෂණ හා පතල් කාර්යාංශය යන ආයතන වෙතින් ජගත් පරිසර දිනය වෙනුවෙන් රුපියල් ලක්ෂ 70 බැගින් ලබාගෙන තිබේද;
- (vi) නොඑසේ නම්, එසේ මුදල් ලබා ගැනීමට අපේක්ෂා කළේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

ශෝක ප්‍රකාශ යෝජනා

1. අභාවප්‍රාප්ත ගරු ටියුඩර් දයාරත්න මහතා, හිටපු පාර්ලිමේන්තු මන්ත්‍රී
2. අභාවප්‍රාප්ත ගරු ආර්. එම්. අප්පුහාමි මහතා, හිටපු පාර්ලිමේන්තු මන්ත්‍රී

යෝජනා පිළිබඳ දැනුම්දීම සහ දිනට නියමිත කටයුතු

1. අසෝක සෙල්ලභේවා ශිෂ්‍යත්ව පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
2. සෙස්සිද්දේ ඡේන් කෝයා තංගල් මවුලානා පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
3. ශ්‍රී ගුණරත්න ජාත්‍යන්තර පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
4. වයිට් රෝස් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
5. එක්සත් මුස්ලිම් උම්මාහ් (සංස්ථාගත කිරීමේ) පනත් කෙටුම්පත — දෙවැනි වර කියවීම.
6. ශ්‍රී බාලාභිවාධි වර්ධන සමිතිය (සංස්ථාගත කිරීමේ) පනත් කෙටුම්පත — දෙවැනි වර කියවීම.
7. සෙරෙට්සෙ බාමා පදනම් භාරය (සංස්ථාගත කිරීමේ) පනත් කෙටුම්පත — දෙවැනි වර කියවීම.

*8.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*9.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*10.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*11.

ප්‍රවාහන අමාත්‍යතුමා, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*12.

කම්කරු හා කම්කරු සබඳතා අමාත්‍යතුමා, — සේවක අර්ථසාධක අරමුදල පනත යටතේ නියෝග, — කලින් කල සංශෝධන 1958 අංක 15 දරන සේවක අර්ථසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*13.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*14.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

*15.

සෞඛ්‍ය අමාත්‍යතුමා, — විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් - 2011, — 1999 අංක 38 දරන පාර්ලිමේන්තු පනතින් ස්ථාපනය කරන ලද විජය කුමාරතුංග අනුස්මරණ රෝහලේ 2013.09.04 වැනි දින ඉදිරිපත් කරන ලද, 2011.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණය ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් 2013.09.13 දින සලකා බලන ලදී.)

*16.

සෞඛ්‍ය අමාත්‍යතුමා, — ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් - 2011, — 1983 අංක 54 දරන පාර්ලිමේන්තු පනතින් ස්ථාපනය කරන ලද ශ්‍රී ජයවර්ධනපුර මහ රෝහලේ 2013.11.22 වැනි දින ඉදිරිපත් කරන ලද, 2011.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණය ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් 2014.02.07 දින සලකා බලන ලදී.)

*17.

තාක්ෂණ හා පර්යේෂණ අමාත්‍යතුමා, — ශ්‍රී ලංකා ජාතික ඉංජිනේරු පර්යේෂණ හා සංවර්ධන මධ්‍යස්ථානයේ වාර්ෂික වාර්තාව - 2011, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30 (2) වගන්තිය යටතේ 2013.10.10 දින ඉදිරිපත් කරන ලද 2011 ජනවාරි 01 දින සිට 2011 දෙසැම්බර් 31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණය ඇතුළත් ශ්‍රී ලංකා ජාතික ඉංජිනේරු පර්යේෂණ හා සංවර්ධන මධ්‍යස්ථානයේ වාර්ෂික වාර්තාව අනුමත කළ යුතු ය.

(තාක්ෂණ හා පර්යේෂණ කටයුතු පිළිබඳ උපදේශක කාරක සභාව විසින් 2014.02.21 දින සලකා බලන ලදී.)

18.

ශ්‍රී ලංකා කෘත්‍යා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

19.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

20.

ද ඉන්ස්ටිටියුට් ඔෆ් සර්විසීස් පබ්ලික් එකවුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

21.

අල් ජමියාතුල් හිඞ්වසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.